



KUNSILL LOKALI HAL LIJA
36, VIDENZA, TRIQ IL-MITHNA
HAL LIJA
TEL NO : 21416111

MINUTI

Laqgħa tal-Kunsill Lokali Hal Lija

ID-DISA' LEGIŻLATURA

Laqgħa Numru 05

Data tal-laqgħa: Il-Ħamis 19 ta' Settembru 2024

Il-Kunsilli Lokali Hal Lija Itaq' fl-Uffiċċju Amministrattiv tiegħu, fil-10.00 ta' filgħodu.

PREŻENTI:

Anthony Dalli – Sindku
Calcedonio Cini – Viċi Sindku
Lorraine Farrugia Muscia – *Minority Leader*
Diane Abela Penza – Kunsillier
Carl Betts - Kunsillier

ASSENTI B'APOLOGIJI (Skont Ordni Permanenti 14A(3):

Ħadd ma kien assenti b'apologija

ASSENTI:

Ma kien hemm l-ebda membru assenti

UFFIĊJAL PREŻENTI:

Dorianne Bonnici Bondin – Deputat Segretarju Eżekuttiv

Minuti

Is-Sindku Anthony Dalli, ippreseda il-laqgħa.

5.1 Qari tal-ittri ta' apoloġiji

5.1.1 Qari tal-ittri tal-apoloġiji ma kienx hemm.

5.2 Kunsiderazzjoni u Approvazzjoni tal-Minuti tal-Laqgħa Numru 04

5.2.1 Fuq il-mejda tal-Kunsill tqiegħdu l-Minuti tar-raba' laqgħa. Kopja tal-minuti ngħataw lil kull kunsillier qabel il-laqgħa.

5.2.2 Is-Sindku staqsa jekk hemmx xi korrezjoni tal-minuti, mistoqsijiet jew matters arising u ma kienx hemm.

5.2.3 Fuq proposta tal-Viċi Sindku Calcedonio Cini, li kien issekondat mill-Kap tal-Minoranza Lorraine Farrugia Muscia l-minuti tar-raba' laqgħa ġew approvati unanimament.

5.3 Komunikazzjoni mis-Sindku

5.3.1 Triq Depiro Gourgion

Is-Sur Dalli tkellem dwar triq Depiro Gourgion fejn spjega li x-xogħol beda f'din it-triq fuq main ġdid ta' l-ilma din il-ġimgħa kif kien ħabbar xi ġimgħat ilu.

5.3.2 Attività Sportiva 06 ta' Settembru 2024

Is-Sindku tkellem ukoll dwar l-attività sportiva li kienet organizzata mill-Kunsill Lokali fi 6 ta' Settembru fejn ħarġet tajjeb ħafna pero' jibqa xorta l-fatt li l-attendenza kienet ftit bagħtuta.

5.3.3 Xogħolijiet ta' bankini – Public Works

Is-Sur Dalli spjega kif ix-xogħolijiet ta' bankini li tlabna biex isiru mill-Public Works ġejjna mitlubin biex nissottemtu stima ta' xogħolijiet u għalhekk qabbadna l-Perit tal-Kunsill biex isiru dawn l-istimi u dejjem għas-spejjes ta' l-istess Kunsill.

5.3.4 Spejjes Festa Salvatur 2024

Is-Sindku spjega kif l-ispejjes li kellna għall-festa tas-Salvatur dwar is-servizz tal-Fire Enginee, l-Uffiċċjali tal-Komunita' u servizz tal-pulizija għall-kontroll ta' traffiku u għeluq tat-toroq ġew miġbura mill-iskema tal-Ministeru.

5.3.5 Seminar dwar l-Anzjan Attiv

Is-Sindku tkellem ukoll kif flimkien mal-Viċi Sindku s-Sur Donio Cini attenda seminar organizzat mill-Kummissarju ta' l-anzjani, liema seminar kien ferm interessanti, fejn kemm is-Sindku kif ukoll il-Viċi Sindku ħadu sehem attiv u flimkien ser naħdmu mad-Dipartiment ta' l-Anzjan Attiv biex b'hekk inwasslu l-informazzjoni u servizzi oħra lil anzjan tagħna.

5.3.6 Tigdid tal-Karta ta' l-Identita'

Is-Sindku spjega kif ilħaqna ħafna anzjani li bħalissa kienu mitluba biex iġġedu l-karta ta' l-Identita' tagħhom kif flimkien mad-dipartiment tat-tigdid tal-karta ta' l-identita' qed ngħinu lir-residenti tagħna anzjani jibdlu l-karta ta' l-identita' tagħhom fil-kumdità ta' darhom. Dan sar b'effiċjenza liema bħala u b'hekk nixtiequ ngħidu grazzi kbira lil Identita Malta għal għajnuna tagħhom.

5.3.7 Speed Camera ħdejn iċ-Ċimiterju ta' Ħal Lija

Is-Sindku spjega kif irċevejna komunikat dwar l-speed cameras ta' ħdejn iċ-ċimiterju fejn ġejna mitluba xi informazzjoni fejn qed naħdmu fuqha biex niġbru l-informazzjoni neccessarja biex ikun jista' jtkompla dan il-proċess.

5.4 Twegibiet għall-mistoqsijiet tal-Kunsilliera

- 5.4.1 Twegibiet għall-mistoqsijiet tal-Kunsilliera bil-miktub ma kienx hemm, iżda s-Sindku wiegħeb żewġ mistoqsijiet żgħar dak il-ħin li saru mill-Kap tal-Minoranza s-Sinjura Farrugia Muscia.
- 5.4.2 Is-Sinjura Farrugia Muscia staqsiet lis-Sindku dwar xi marki li saru mat-tappieri ta' dranaġġ fi Triq id-Dejqa u kif fil-lejl bejn 18 u 19 ta' Settembru xi nies tal-WSC ġew jaraw dawn it-tappieri. Hija qiegħeda tistaqsi dan minħabba li t-triq kienet saret bil-concrete imprint u ma jmurx terġa tinqalġha minħabba xi ħsarat.
- 5.4.3 Is-Sindku spjega kif dawn huma ħaddiema tal-WSC li xogħol taghom huwa li jfittxu l-ħsarat matul il-lejl u għalhekk għandna niċċekjaw mal-WSC dwan dan.
- 5.4.4 Is-Sinjura Farrugia Muscia staqsiet ukoll lis-Sindku dwar it-talba li kienet għamlet ftit taż-żmien ilu dwar is-sinjura tal-parkeġġ li kienu jinsabu fi Triq id-Dejqa fejn is-Salvatur il-qadim. Hi spjegat kif il-parkeġġ f'din l-area qatt ma reġa ġie magħmul wara li kienet saret ir-resurfacing ta' triq u xtaqet iżżid li kif kien ġie ippjantat mis-site plan tal-perit tal-Kunsill sfortunatament dan naqqas il-parkeġġ.
- 5.4.5 Is-Sindku qal kif l-aħjar jerga jsir on site visit mill-perit u l-pjanta terġa ssir mill-ġdid fejn ma jitnaqqasx parkeġġ kemm jista jkun.

5.5 Korrispondenza

- 5.5.1 Ġie preżentat ir-rapport ta' Korrispondenza però ma kien hemm l-ebda mistoqsija dwaru.

5.6 Preparamenti għall-Milied 2024

- 5.6.1 Is-Sindku tkellem dwar il-preparamenti għal din is-sena għall-Milied 2024 fejn bħal kull sena l-Kunsill jkun involut biex iżejjen ir-raħal u jagħmel attivitajiet biex kulhadd jidhol fl-atmosfera tal-Milied. Is-Sindku kompli jispjega li bħal kull sena bħala tiżjin nagħmlu l-fustuni mdawrin mas-siġar ta' l-Oleander fi Vjal it-Trasfigurazzjoni kollha, kif ukoll il-fustuni fit-toroq ta' madwar il-knisja ta' dawra ż-żgħira. Norrganizzaw ukoll l-attivitajiet ta' Mother Christmas fejn inqassmu r-rigali bieb bieb lil kull min jieħu sehem. Nagħmlu festin żgħir fejn jiġu mistiedna l-għaqdiet tar-raħal u xi entitajiet li naħdmu magħhom matul is-sena u kif ukoll isir l-ikla tal-Milied għall-Kunsilliera u l-istaff tal-Kunsill.
- 5.6.2 Is-Sindku spjega kif dwar il-dekorazzjonijiet tal-Milied għandna ngibu tlett stimi fosthom hemm il-Kumitat tal-Festi Esterni fejn ser jieħdu ħsieb jagħmlu dawn id-dekorazzjonijiet bid-dwal u aħna nieħdu ħsieb li nixtru l-piping għal dawn. Is-Sindku għandu jiltaqa mar-rappreżentant ta' din l-għaqda ta' l-għarmer biex jagħtih stima dwar dawn id-dekorazzjonijiet umbagħad skond kemm jiswew nimxu minn hemmhekk. Is-Sindku kompli jgħid li jekk isib xi ħadd li jarmalu siġar tal-Milied jagħmel dan imma mal-ġenb tal-pjazza u mhux fin-nofs.
- 5.6.3 Sur Dalli tkellem ukoll dwar kif din is-sena ser nergaw nagħmlu bħas-snin ta' qabel l-attivitajiet ta' Mother Christmas bil-karozzin u nqassmu r-rigali bieb bieb. Staqsja ukoll jekk hemm xi ideat oħra dwar din l-attivitajiet u l-Kunsillier Carl Betts offra li waqt din l-attivitajiet jakkumpanja lil Mother Christmas il-Minority Leader Lorraine Farrugia billi jdoqq Christmas Carols matul it-tqassim tar-rigali u kulhadd qabel ma' din il-proposta.
- 5.6.4 Ġie deċiż ukoll li din is-sena nagħmlu drinks lil għaqdiet tar-raħal u l-entitajiet kollha li naħdmu magħhom matul is-sena u ssir ukoll l-ikla tal-Kunsill u l-istaff kollhu. Issir ukoll l-ikla lil anzjani li issa saret tradizzjoni fejn ġie issugerit li din is-sena nippruvaw nagħmlu kemm l-ikla ta' l-istaff kif ukoll ta' l-anzjani jekk hu possibli issru fir-restaurant ta' l-iskola ta' ITS. Ġie issugerit li l-ikla ta' l-anzjani ssir l-Erbgħa 18 ta' Diċembru u l-ikla ta' l-istaff issir il-Ġimgħa 20 ta' Diċembru 2024.

5.7 Christmas Market 2024

- 5.7.1 Is-Sindku spjega kif l-attivitajiet tal-Christmas Market ser isir 13 u 14 ta' Diċembru 2024 fejn ser norganizzaw laqgħa biex niltaqaw ma' l-għaqdiet kollha ħalli nibdew nitkellmu u naraw min ser jieħu sehem. Bħala Kunsill aħna ser nieħdu ħsieb li ngibu l-logistika bħal kanizzati, tined, entertainment waqt l-attivitajiet u reklami ta' din l-attivitajiet.

5.8 Festival taċ-Ċitru 2025

Is-Sindku spjega kif ser nibdew ukoll nippreparaw għall-attivitá tal-Festival taċ-Ċitru 2025 fejn l-ewwel pass huwa li niktbu lill-President biex naraw meta ser isir l-attivitá tal-bejgħ tal-laring tagħhom biex kemm jista jkun ma taħbatx ma' tagħna.

5.9 Items oħra ta' xogħol ieħor tal-Kunsill u lmenti

Approvazzjoni biex jinxtraw 4 barriers

5.9.1 Is- Sindku ressaq fuq il-mejda tal-Kunsill żewġ kwotazzjonijiet biex jinxtraw erba' barriers biex jintużaw għal meta tkun ser tingħalaq xi triq għal xi attivitá ġewwa Htal Lija. Huwa spjega kif hu importanti li jkollna dawn il-barriers għal meta jkollna bżonnhom.

5.9.2 Ġie deciż unanimament li dawn il-barriers jinxtraw u jiġu d-dentifikati bħala barriers tal-Kunsill billi jiġu mmarkati li huma tal-Kunsill Lokali.

Approvazzjoni biex jiżdied is-servizz tal-ġardinar – Ġnien Ċentru Rikreattiv

Is-Sindku ressaq fuq il-mejda għall-kunsiderazzjoni u approvazzjoni tal-Kunsill talba biex jiżdied is-servizz tal-ġardinar speċjalment fil-Ġnien Ċentru Rikreattiv darbejn fil-ġimgħa bejn Settembru u Diċembru 2024 għal ammont ta' €531.00 fix-xahar u minn Jannar 2025 jonqos b'darba fil-ġimgħa għal ammont ta' €306.80 fix-xahar inkluż bil-vat. Is-Sindku spjega kif dawn il-flus extra li ser inħallsu biex intejbu d-dehera tal-Ġnien Ċentru Rikreattiv ser jittieħdu mill-flus li frankajna mill-ġbir ta' skart.

5.9.4 Il-Kunsill approva unanimament din it-talba.

Ilment dwar ħmieġ tal-klieb minn residenza privata fi Triq Ramiro Barbaro

5.9.5 Is-Sindku ressaq ilment dwar l-ilma li joħroġ bil-ħmieġ tal-klieb minn residenza privata fi Triq Ramiro Barbaro.

5.9.6 Hawnhekk is-Sindku spjega kif ergajna ktibna lid-Dipartiment tas-Sanita' u ser nibqaw niktbu biex naraw li din il-problema tissolva.

Talba biex isiru linji sofor fi Triq il-Kuncizzjoni fil-kantuniera ta' Sqaq Nru .1 u fi Triq Sant'Andrija Sqaq Nru.1

Is-Sindku tkellem dwar kif irċieva talba biex isiru linji sofor fil-kantuniera ta' Triq il-Kuncizzjoni Sqaq Nru.1 u Triq Sant'Andrija Sqaq Nru.1 ukoll minħabba li kull darba li dan ir-resident jiġi biex jidhol bil-vannijiet jew trakkijiet f'dawn iż-żewġ postijiet ma jkunx jista jgħaddi.

5.9.8 Wara li saret diskussjoni dwar din it-talba ġie deciż li jekk issiru dawn il-linji sofor ser jitnaqqas il-parkeġġ meta kulhadd jaf li Htal Lija għandna problema kbira ta' parkeġġ għalhekk kull darba li dan ir-resident jixtieq jidhol b'xi vannijiet jew trakkijiet javża lill-Kunsill Lokali biex isiru No parking signs tlett ijiem qabel biex ħadd ma jipparkja u jkun jista jidhol bla problemi.

Ċirkulari Numru SPI/SCI/07/2024 – Espressjoni ta' Interess għal servizz ta' manutenzjoni minuri f'binijiet pubbliċi

Id-Deputat Segretarju Eżekuttiv ressqet ċirkulari numru SPI/SCI/07/2024 dwar Espressjoni ta' interess għal servizz ta' manutenzjoni minuri f'binijiet pubbliċi. Hi spjegat fejn din l-espressjoni hija maħruġa għall-manutenzjoni minuri għall-binijiet pubbliċi li jaqgħu taħt ir-responsabbilita' tal-Kunsill, bħala ufficċju amministrattiv, libreriji pubbliċi, latrini pubbliċi u binjiet oħra li minnhom il-Kunsill jgħaqqi lir-residenti. Id-Deputat Segretarju kompliet tispjega li eżempji ta' xogħolijiet li jistgħu jiġu offruti taħt din l-iskema huma tikħil, kisi, żebgħa u manutenzjoni ħafifa fuq għamara.

5.9.10 Għalhekk ġie deciż li l-Kunsill japplika għall-latrina pubblika fil-Ġnien Ċentru Rikreattiv.

5.10 Kunsiderazzjoni u approvazzjoni tal-iskeda ta' pagamenti u spejjeż oħra

5.10.1 Qabel ma tressqet għall-approvazzjoni finali din l-iskeda, s-Sindku xtaq jikkjarifika li l-kont tar-Regjun tal-ġbir ta' l-iskart domestiku li fih jinkorpora ukoll ġbir ta' skart miċ-ċimiterju, skond kif kien ġie ddikjarat mir-Regjun stess l-ispiza li għandha x'taqsam mal-ġbir ta' skart taċ-ċimiterju ser titħallas mill-Wasteserv Malta Ltd u kull m'għadd fadal hu li jiffirmaw il-kuntratt u għalhekk l-ammont ta' €424.80 ġie mnaqqas.

5.10.2 Fuq il-mejda tal-Kunsill tqiegħdet l-iskeda ta' pagamenti numru 9/24 li kienet tinkludi l-ammont tal-*petty cash* ta' €71.98 għax-xahar t'Awwissu 2024.

L-iskeda ta' ħlasijiet imressqa (numru 9/24) kienet proposta għall-approvazzjoni mill-Kap tal-Minoranza Lorraine Farrugia Muscia li kienet issekondatha mill-Kunsillier Carl Betts. Il-Kunsill unanimament approva li jsiru l-ħlasijiet kollha. Id-Deputat Segretarju Eżekuttiv fakret li peress li l-fergħa tal-HSBC ta' Hal Balzan għalqet għal kollox, l-pagament tal-*petty cash* ser joħroġ fuq isem is-Sindku u s-Sindku umbagħad jagħti l-ammont tal-flus kontanti lid-Deputat Segretarju Eżekuttiv lura.

5.11 Applikazzjonijiet tal-Awtorita tal-Ippjanar

5.11.1 Id-Deputat Segretarju Eżekuttiv qalet kif applikazzjonijiet alarmani riċenti ma kienx hemm.

5.12 Tmiem tal-laqgħa u data tas-seduta li jmiss

5.12.1 Qabel ma ntemmet il-laqgħa s-Sindku staqsa lil Kunsilliera jekk jixtiequx jagħmlu xi kummenti, suggerimenti jew mistoqsijiet addizzjonali oħra.

5.12.1 Il-Viċi Sindku Calcedonio Cini xtaq jgħid li l-bankina fi Vjal it-Trasfigurazzjoni in-naħa tal-Kazin tal-labour int u sejer lejn l-iskola hemm xi madum maqsum u jicċaqlaq u għalhekk huwa tal-parir li minflok il-madum isir ftit konkos biex jitneħħa l-periklu.

5.12.2 Is-Sindku spjega li ma jistax issir parti żgħira biss bil-konkos u l-kumpliment bil-madum u għalhekk hu tal-fehema li rridu nsibu madum simili ħafna tinqalga biċċa sewwa minn taht u jitpoġġa madum simili.

5.12.3 Il-Kap tal-Minoranza Lorraine Farrugia Muscia ressqet proposta lill-Kunsill Lokali dwar Dual Water Fountain biex isir fiċ-Ċentru Rikreattiv issa li dan il-ġnien ġie devolut lill-Kunsill Lokali. Hija spjegat kif kienet barra minn Malta u rat funtana bħal din fejn fil-parti ta' fuq jixorbu minnha l-persuni u fil-parti t'isfel ikunu jistgħu jixorbu minnha l-animali. Hi kompliet tispjega li fejn isir irrid ikun hemm connection ta' l-ilma.

5.12.4 Is-Sindku s-Sur Anthony Dalli qal kif din hija proposta tajba pero hemm ħafna xogħol qabel wieħed jagħmel din it-tip ta' funtana minħabba li l-ilma jrid ikun pottabli jiġifieri tajjeb kemm biex jixorbu bniedem u anke għall-animali. Kif ukoll din il-funtana trid tinzamm nadifa kuljum u li jrid ikun hemm persuna li tiegħu ħsieb li tnadaffha u tara li dejjem tkun nadifa minħabba li tkun għax xorb. Is-Sur Dalli kompli jgħid li hija proposta tajba u li ser inżommuha fil-ħsieb tal-Kunsill għal meta jkun hemm l-opportunita' li ssir.

5.12.5 Il-Kunsilliera Diane Abela Penza xtaqet tfakkar il-Kunsill li kellhu jpoġġi ATG fil-Pjazza Trasfigurazzjoni go kaxxa tajba għall-elementi ta' barra.

5.12.6 Is-Sindku spjega kif Assocjazzjoni tal-Kunsilli Lokali kellu joffri magna oħra fejn wahda titpoġġa l-Kunsill u l-oħra titpoġġa fil-Pjazza Trasfigurazzjoni permanenti.

5.12.7 Il-Kunsilliera Diane Abela Penza xtaqet tistaqsi ukoll dwar kif bqajna fuq l-implimentazzjoni ta' road humps fi Vjal it-Trasfigurazzjoni.

5.12.8 Is-Sindku spjega kif mar fuq il-post mal-kuntrattur biex jara fejn ser titwaħħal road hump u din giet ordnata ukoll. Hu kompli jispjega kif ir-residenti ġew infurmati u residenta wahda biss bagħtet lill-Kunsill li hija idea tajba u għalhekk daw li ma rrispondewx nassmu li jaqblu ukoll. Is-Sindku qal ukoll kif sab tip ta' gradi li jitwaħħlu u jintużaw bħala lqugħ u li jekk kulhadd jaqbel ser nitbagħtu lil Transport Malta għall-approvazzjoni tagħhom biex jekk jaqblu nagħmlu lilhom bħala lqugħ mal-bankina fi Vjal it-Trasfigurazzjoni.

5.12.9 Il-Kunsilliera Diane Abela Penza xtaqet tissuggerixxi biex inżiedu l-attendenza fl-attivitajiet tal-Kunsill nibdew nagħmlu Kalendarju ta' l-Avvenimenti. Hawnhekk is-Sindku ssuggerixxa biex nergaw nibdew inqassmu l-flyer fid-djar u nissuggerixxu ukoll li min mhux rreġistrat mal-Kunsill li jirċievi email jirreġistra mal-Kunsill.

- 5.12.10 Il-Kunsillier Carl Betts qal li flimkien mas-Sindku saret laqgħa mal-Kummissjoni Żgħażaġh 6 T'Awwissu fejn giet mressqa talba biex isir Treasure Hunt bil-kollaborazzjoni mal-Kunsill Lokali fejn minn jirbaħ jingħata voucher ta' 50 ewro mingħand Scan Malta Ltd mogħti mill-Kunsill Lokali. Din l-attività għandna ssir bejn wieħed u ieħor lejn l-aħħar ta' Ottubru.
- 5.12.11 Kulhadd qabel unanimament ma' din l-attività'.
- 5.12.12 Il-Viċi Sindku Donio Cini qal ukoll li qiegħdin norganizzaw Mawra ġewwa l-Imdina għar-residenti ta' Ħal Lija u bħalissa qiegħdin niġbru l-informazzjoni biex insibu gwida għal din il-ħarġa.
- 5.12.13 Il-Kunsilliera Diane Abela Penza qed tussigierixxi li jsiru Fitness Classes darba fil-ġimgħa minn sittax -il sena l-fuq minimu ta' persuni li japplikaw huma ta' ħmistax – il persuna u qiegħeda tissugierixxi li ssir fil-Ġnien Ċentru Rikreattiv sakemm it-temp jippermetti jekk le jistaw isiru fis-sala tal-Kappillan. Bħala ħlas ser jissusidja ftit minnhu l-Kunsill Lokali.
- 5.12.14 Kulhadd qabel unanimament ma' dan is-suggeriment u għalhekk ser nipproċedu biex isiru dawn il-Fitness Classes.
- 5.12.15 Il-Kunsillier Carl Betts xtaq iżied xi ħaġa ta' l-aħħar li hemm arblu tad-dawl perikoluż fi Triq Giovanni Barbara fejn il-parkeġġ ta' charging pillars.
- 5.12.16 Is-Sindku qal li ser nibagħtu lil Enemalta Corporation biex tara dan l-arblu.
- 5.12.17 Il-Ħin kien 11:30am x'ħin ntemmet is-seduta. Il-laqgħa li jmiss ser issir nhar it-Tlieta 15 t'Ottubru 2024 u kien hemm qbil b'mod unanimu biex il-laqgħa issir fil-5:00pm mill-uffiċċju tal-Kunsill Lokali.

Konfermati, illum it-Tlieta 15 t'Ottubru 2024.

IFFIRMAT

Anthony Dalli
Sindku

IFFIRMATA

Dorianne Bonnici Bondin
Deputat Segretarju Eżekuttiv